

## नेपाल विच बाबा

जनमसाखियां विच जो अलालाचीन जाना लिख्या है उस तों मतलब नेपाल ही है

**दाखला-** गुरू साहब बनारस तों चल के हाजीपुर (पटना) पहुंचदे ने। इथे कुछ दिन नाम दा प्रचार कीता अते इलाके (बेहार, बंगाल, नेपाल, असाम, नागालैंड) दे राजनीतक अते धारमिक हालातां नूं समझ्या। याद रहे बंगाल, बेहार दियां कई यासतां खिच्च दा केंदर बणियां होईआं सन। हाजीपुर विच फिर काठमंडू दी धारमिक अते सभ्याचारक अमीरी दी गल वी चल रही सी। पटने तों 1510 ई दे शुरू विच गुरू साहब जनक राज्यां दी धरती मिथिला देस भाव बेहार दे उतरी भाग थानी भाव पटने तों वैशाली, केसरिया, अज्ज दा मोतीहारी, गहावा (अज्ज दा बीरगंज), 310 कि. मी दा पैडा करदे होए काठमंडू पहुंचे सन। ♦



गुरुदुआरा (मठ) थापाथली, काठमंडू दी कंध ते गुरू साहब दा पुराना बणया होया चित्र। पता नही लग्गा 2015 दे भुवाल दौरान कंध बची है जां नही।

### काठमंडू

गुरू साहब जदों नेपाल पहुंचे तां उथों दे राजनीतक हालात बड़े दिलचस्प सन। महाराजा यकस मल्ल दे 1482 ई विच देहांत होन उपरंत उहदे पंज पुत्तर तखत ते बैठे सन अते इकट्टे रल मिल के राज भाग चला रहे सन। हकूमतां विच अजेहा घट्ट ही वेखन नूं मिलदा है। ्व लगदा है कि कोयी छेवां प्रभाव इनां पंजां नूं इकट्टा रक्ख रेहा सी। इह हालात लगपग 50 साल इसे तरां चलदे रहे ते 1530 ई विच फिर यकश मल्ल दे पोतर्यां ने राजभाग दी वंड कर लई सी। यकश मल्ल तों बाद दे शहजाद्यां विचों दो दे ही नां सानूं मिले हन। इक तां रतन मल्ल अते दूजा नां जो लोक दस्सदे हन, जै जगत मल्ल है। जै जगत दा ही गुरू साहब नाल मेल होया दस्स्या जांदा है। पर किसे इतहासिक हवाले तों इह तसदीक नही हो पायआ है। गुरू साहब दे वेल्यां च इस इलाके दा नां नेपाल वी एना मकबूल नही सी। नां ही शहर दा नां काठमंडू मशहूर सी।

उहनी दिनी कठमंडू घाटी दे तित्र कसबे जां शहर

मशहूर सन: 1.कांतीपुर (अज्ज दा कठमंडू), 2.पाटन (पुराना नां ललितपुर) अते 3. भादगायो (भगतपुर जां खवोपा)

गुरू साहब शिवरातरी ते काठमंडू गए सन। क्युकि नेपाल दे दो मुख्क त्युहार शिवरातरी ते दुसहरा सन। संभावना शिवरात्री दी लगदी है क्युकि साहब दे हर थां वड्डे मददगार जोगी लोक ही बने सन। नेपाल दी यातरा दा सभ तों पहलां जिकर करन वाले ने वी शिवरात्री ते आउना ही लिख्या है। ♦

जनमसाखियां ने साफ साफ निपाल जां काठमंडू जान दा किते कोयी जिकर नही कीता। उंज इशारा जरूर मिलदा है क्युकि गुरू साहब दियां उदासियां बारे गल्लां इक तां मरदाना दस्स्या करदा सी ते दूसरा गुरू

पुस्तक

\* नेपाल यातरा तीसरी नही, पहली उदासी. वेखो अगला सफा पैड ♦  
ग्यानी -213-4 •D.R. Regmi. 2007. Ancient Nepal, Medieval Nepal



साहब खुद ते कदी कदी कोयी होर वी साथी होया करदा सी। साहब तों इलावा बाकी दे साथी पड़े लिखे नही सन। उनां विचार्यां ने जिवे सथानां नूं याद रक्ख्या उसे तरां ब्यान कीता है। जनमसाखियां विच इहनां पहाड़ी इलाक्या दे वी बड़े असचरज जेहे नां लिखे मिलदे हन जिवे: ऊना, कूना, मीना, ईना, सिलका, सुमेर, ब्यार, अलालाचीन, कलका, धरू, अखंड, निरबिकार, सीला, उहार, ईखन, उलका। इह इनां लिखारियां दी बदौलत ही है कि अज्ज साडे कोल इनां अमीर इतहास मौजूद है। बाकी जेहडियां कमियां ने उह सिक्ख इतहासकारां दा फरज है खोज करके पूरियां करन।

पर जदों गुरू साहब ने 1510 ई विच काठमंडू विच चरन पाए उह पंज भरावां दे इकठु दा सिखर सी।



पिप्पल दे थल्ले गुरू साहब दी चरन पादुका। नानक मठ, मन्दर सोभा भागवती, काठमंडू। इथे लागे ही मंजी साहब हुन्दा सी जो हन ढट्ट चुक्का है। पुराने सभ्यां विच महा पुरखां दे चरनां दे निशान लैन दा रिवाज आम ही हुन्दा सी।



पशूपतीनाथ मन्दर अते आला दुआला

शहर नूं ओदों किते कांतीपुर ते किते कासटमंडप महानगर केहा जांदा सी। नेपाल हर पासे तरक्की कर रेहा सी। इस युग विच बने खूबसूरत मन्दर, मठ अते मूरतियां इस गल दी गवाही भरदियां हन।

इथे वी गुरू साहब पहलां धारमिक असथानां ते पहुंचे। इतहास तों तां इही लगदा है कि 16वीं सदी विच वी पशूपतीनाथ मन्दर दी खिच्च ही सभ तों वद्ध सी। गुरू साहब दे आगमन वेले इह मन्दर 1500 साल तों वी ज्यादा पुराना हो चुक्का सी। इह मन्दर हिन्दू धरम दे पुरातन मन्दरां विचो गिण्या जांदा है। 7वीं सदी दे इक तमिल ग्रंथ अते शिव पुरान विच वी इस दा जिकर है।

क्युकि अजेहे प्रसिद्ध मेल्यां ते दूरो दूरो साधू संत आ हाजर हुन्दे सन, गुरू साहब दी सोभा ओदों तक जोगियां अते चक्रवरती साधूआं रांही सारे भारत दे तीरथां तक पहुंच चुक्की सी।

नेपाल दे अजेहे जोगी जेहड़े रिद्धियां सिद्धियां हासल कर चुक्के सन पर गुरू साहब नाल अजे मेल नही सी होया उह सभ चाहन्दे सन कि किते नानक नाल मेल होवे तां उहनू चित्त करीए। सो कठमंडू दी शिवरात्री ने

**चिउ मूबा** \*नेपाल पहली उदासी दौरान ही आए नां कि तीसरी वेले-

इह कहना गलत है कि गुरू साहब तीसरी उदासी मौके नेपाल पधारे सन। क्युकि नेपाल अज्ज भारत नालों बिलकुल वक्ख मुलक है पर इतहास विच नेपाल दी हिन्दुसतान नाल ऐन ओहो संबंध सी जिवे किसे बेहार जां यू पी दी र्यसत दा होवे। 500 साल पहलां नेपाल यातरा वी ऐन ओसे तरां सी जिवे पटने तों गुहाटी जाणां जां ढाका जाणा। सर्गों बेहार दा नेपाल नाल धारमिक अते सभ्याचारक संबंध ज्यादा गूड़ा सी अते अज्ज वी है। लोकायी दा इक दूसरे इलाके विच जाना आउना आम सी। फिर बेहार ते उतरी बंगाल दे लोकां दे नेपाली लोकां नाल अनेकां मेले ते लुहार सांझे हन। सो जे गुरू साहब पटने तों होर इलाके फिरदे हन तां उह नेपाल नूं किवे छड्ड सकदे सन। नाले बाला जनम साखी विच साफ लिख्या है कि गुरू साहब इस इलाके विच 2 साल अते 7 महीने रहे सन। असी समझदे हां नेपाल दा अज्ज सुतंतर राज होना पिछली सदी दे सिक्ख लिखारियां दी मानसिकता ते प्रभाव पा गया है जित्रां ने इह लिख्या है कि बेहार गुरू साहब पहली उदासी वेले गए अते नेपाल तीसरी उदासी मौके।

ग्यानी जी जो इह कहन्दे हन कि नेपाल गुरू साहब तीसरी उदासी मौके

गए। फिर खुद ही मत्रदे हन कि बेहार पास्यो साहब निपाल विच वड़े ते फिर एसे यातरा मौके असाम दे कई इलाके फिरे जिवे: ब्रहमकुंड, गडूह दाउल। इह हासोहीनी गल बण जांदी है गडू दाउल (नकशा सूचक 26.646142, 92.755647) तीसरी उदासी वेले जांदे ने ते धुबड़ी पहली उदासी मौके।

कोहली ग्रेवाल आदि ग्यानी जी दे पैरोकारां ने वी इहो मत्र ल्या है। फिर वेखो ग्यानी -216 ते लिखदे ने

“ओथों अगे सिंघापुर विच गए ( जिये हन बहुत सिक्ख हन ते गुरदुआरा बाबे दा है) जा रहे.....ओथों तिब्बत वत्री तुर पए।”

सो सोचो किथे सिंघापुर ते किये तिबत।

अते जेहड़े विदवान कहन्दे हन कि गुरू साहब ने तीसरी उदासी वेले नेपाल गाहआ उह ग्यानी जी दे ही पैरोकार हन।

इह गल बड़ी बेतुक्की है कि गुरू साहब ने नेपाल वासते वक्खरी उदासी कीती। दर असल जनम साखियां ने जो लिख्या है कि तीसरी उदासी मौके गुरू साहब ने पहाड़ी इलाके गाहे उहदा मतलब ही लिखारी वीर गलत ले गए हन। पहाड़ी इलाक्या दा मतलब समुचा हिमालिया सिलसिला नही, सर्गों पंजाब दे पहाड़ी इलाके हन भाव नाल लगदे कशमीर, जंमू अते हिमाचल आदि।

अजेहे नेपाली जोगियां नूं वी मौका दे दिता।


आगमन मौके साहब ने पशूपती नाथ मन्दर दे नेड़े बागमती नदी कंठे डेरा लायआ सी। गुरू साहब अकाल पुरख दी अराधना विच मसत सन। घुंम फिर के जदों मरदाना डेरे आवे तां रबाब दी धुन्न गूज उठे। जिवे जोगियां नूं गुरू साहब दी आमद दा पता लग्गा तां बागो बाग हो गए ते गुरू साहब अते मरदाने नूं आपने मट्टु विखे सतिकार साहत लै आए। साहब ने जोगियां नूं डंडाउत प्रणाम कीती।

जोगियां ने गुरू साहब नूं भरमाउन लई कुझ करामातां करनियां शुरू कर दित्तियां। फिर वी गुरू साहब ने निरंकार दे बणाए कुदरत दे नियमां नूं तोड़नां गलत दस्स्या अते समझायआ कि निरंकार दी रजा विच चलना ही सभ तों वड्डा धरम है अते रिद्धियां सिद्धियां नाल साडे जीवन दा कल्यान नही हुन्दा। सगों मन्न विच हंकार आउदा है। अजेहा इनसान चड्हदी कला वाला जीवन हासल नही कर सकदा। साडा मनोरथ जीवन मुकती अते निरंकार नाल जोग होना चाहीदा है नां कि रिधियां सिद्धियां जोग।

कुदरती है इथे वी जोगियां ने गुरू साहब नाल गिला कीता कि तुसी हजार साल पुराने जोग असूल दा क्यो खंडन करदे हो। साहब ने फिर केहा कि तुसी किरतां दी पूजा छड्डु सिद्धा करते दी अराधना करो। सरबव्यापक निरंकार दी होंद नूं सवीकार करो अते उहदे गुणगान गायो। शिव जी, गोरख नाथ जां विशनूं सभ उस निरंकार दे ही कीते होए ने। जोगियां ने जिद्ध कीती कि नही शिव जी इस सिसटी दा मालक है। साहब ने पुच्छ्या कि शिव जी नूं किस ने पैदा कीता? इस सवाल ते जोगियां दा कुझ जोश थंम्या। पर फिर वी ओहनां दलील दिती कि शंकर भगवान दी भगती करके ही असी उह कुझ वी कर सकदे हां जित्रां नूं दुनियां असंभव गिणदी है

मतलब कि असी रिद्धियां सिद्धियां दे मालक हां। साहब ने ओनां नूं समझायआ कि रिद्धियां सिद्धियां हासल करके तुसी आपने खुद नाल धोखा कर रहे हो। इहनां नाल तुसी लोकां नूं तां मगर ला लवोगे पर तुहाडा आपना कल्यान नही होवेगा।

जोगियां दियां गल्लां सुन के मरदाना मुसक्राय रेहा सी। काठमंडू दे सिक्खां विच सीना बसीना गल चली आउदी है कि उदों गुरू साहब ते अरशा तों फुल्लां दी वरखा होयी सी।



इथे काठमंडू विच गूएशवरी (ग्यानेशवर) मन्दर नेड़े वी गुरू साहब ने मिट्टे जल दा चशमा जारी कीता सी जिस दा लाभ अज्ज वी नेपाली लोक उठा रहे ने। -हेठां चशमे तों पानी भरदे लोक



क्युकि गुरू साहब निरंकार नाल इक्क मिक्क सन। इनां नूं प्रगट करन लई फिर निरंकारी चोज तां वापरदे ही रहन्दे सन। क्युकि गुरबानी विच वी आउदा है "प्रधान पुरखु प्रगटु सभ लोइ ॥" जे कौतक नां हुन्दे तां हजारं थावां ते सुनेहा पहुंचाना असंभव सी। हर थां दलील कम नही दिन्दी।

महांनगर विच गुरू साहब दी आमद दी गल जंगल दी अग वांडू फैल गई। जिवे गुरू साहब दा पशूपतीनाथ मन्दर विच सतिकार होया तां गल राज दरबार तक वी पहुंच गई।

इक राज कुमार दा मेल पहलां ही गुरू साहब नाल कांशी विखे हो वी चुक्का सी। उस राजे नूं जदों पता लग्गा कि साहब शहर विच पधार चुक्के ने तां गुरू साहब दी शरन विच गया ते

साहब नूं महलां विच आउन वासते बेनती कीती। गुरू साहब ने सतिसंगियां दी संगत विच रहन नूं तरजीह दिती अते पूरी हलीमी नाल राजे दा सद्दा ठुकराय दिता। राजे ने हुकम करके सारियां सुक्ख सहलतां फिर जोगी मट्टु विच ही करवा दित्तियां। ओधर पंज राजकुमारां जां राज्यां विचों इक दे ओलाद नही सी। केहा जांदा है गुरू साहब दी बखशश नाल फिर उहदे घर हेठ उते दो पुतरां ने जनम ल्या। पर गुरू साहब तां उदों तक इथों दूर जा चुक्के सन।

रोज शाम नूं फिर महानगर दी सभा जुड़दी जिस विच


गुरू साहब निरंकार दी होंद बारे वख्यान दिन्दे। कीरतन हुन्दा। लोकायी दे सवालां दे जवाब दिन्दे। साहब इथे कोयी महीना डेढ रहे ते गुरमत्त प्रपक्क कराई।

जिथे गुरू साहब बिराजदे सन ओथे मंजी साहब हुन तक मौजूद सी पर अज्ज कल्ल इमारत ढट्ट चुक्की है।

गुरू साहब दी आमद दी याद ताजा रक्खन खातर इथे फिर गुरू साहब दी चरन पादुका पत्थर ते घड़ी गई। इथे वी गुरू साहब दियां खड़ावां हुन्दियां सन जो कोयी सिक्ख चलाकी नाल चुक्क ल्याया है अते उह प्रवार खड़ावां दी उग सुग ही नही कहु रेहा कि किथे मौजूद ने। अजेहे लोकां नूरब्ब तों इनां चाहीदा है। साहब दा बहुत खूबसूरत कंध चित्र अज्ज वी ढट्टी होयी कंध ते हैगा। पर इह तसदीक नही हो पायआ कि इह कदों बण्यां सी।

इतहास विच इह वी आउदा है कि साहबजादा सी चन्द वी नेपाल गए सन। ❖ सी चन्द दे नेपाल जान दा समा तां हासल नही है पर उन्हां दी इथे आमद नाल उदासी मट्ट वी खड़ा हो गया। नेपाल विच सिक्खी नूं गुरू साहब पक्के पैरिं खड़ा करके गए सन। जिस दा नतीजा इह निकल्या कि उदासी मट्ट बनन तों बाद किसे वेले इथे निरमले साधां ने वी धरमसाल बना लई। प्रदेशां विच लायी इस बगीची नूं गुरसिक्ख प्रचारकां ने गाहे बिगाहे पानी नां दिता, जिस कारन हजारं गोरखे प्रवार जो सिक्खी नाल जुड़े सन हौली हौली सिक्खी तों टुट्ट गए। क्युकि इनां मट्टां नाल जमीनां जायदादां लगियां सन, कुझ इक महंत तां जरूर सिक्खी नाल जुड़े रहे। अज्ज वी काठमंडू विच पंज सिक्ख इतहासिक धरमसाल ने जित्रां नूं मट्ट ही सद्द्या जांदा है क्युकि जोगी लोकां दी धरमसाल मट्ट जां आसन ही कहाउदी है।

जो मट्ट अज्ज तक मौजूद हन उहनां दे नां इस प्रकार



“राज बिनां नां धरम चले है। धरम बिनां सभ दलै मलै है” जदों पंजाब विच सिक्खां दा आपना राज सी पंजाबों बाहर वी सिक्खी दी कदर कीती जांदी सी। नेपाल दे राजे गिरवान युद्ध बिक्रम शाह ने सत्र 1800 ई विच गुरू नानक मट्ट नूं सैकड़े एकड़ जमीन अलाट कीती सी। (उत्ते) उह शाही फरमान महंतां ने अज्ज तक सांभ्या होया

हन: ❖

1. गुरू नानक मट्ट नेड़े बिशुनूमती पुल, नेड़े पशूपतीनाथ मन्दर, काठमंडू। 100 विघा जमीन हुन्दी सी। हुन सिरफ 4 विघे बची है।

2. नानक मट्ट, मन्दर सोभा भागवती, काठमंडू। 25 विघे जमीन सी। इथे ही गुरू साहब दी चरन पादुका मौजूद है। इथे ही मंजी साहब भाव थड़ा मौजूद हुन्दा सी जिथे गुरू साहब बिराजे सन। चरन पादुका दे लागे ही जोगियां दी सिद्ध वाटका मौजूद है। इथे वड्डा सारा टल्ल है जिस ते गुरमुखी दे अक्खर टल्ल दी ढलायी च उकरे पए हन। लिख्या है: '१९सितिगुरु प्रसादि।' महंत दा नां रामदास लिख्या है ते साल 1941 भाव 1884 ई.

3. गुरदुआरा थापाथली। नदी दे लागे। जमीन 50 विघे सी। हुन थोड़ी ही बची है। खूह दी मण ते गुरमुखी विच मूल मंतर लिख्या वी मिलदा है। हथ लिखित बीड़ां वी मौजूद ने।

4. गूएशवरी (ग्यानेशवर) मन्दर नेड़े - इथे गुरू साहब ने मिट्टे जल दा चशमा जारी कीता सी जिस दा लाभ अज्ज वी नेपाली

उठा रहे ने। इथे वी गुरू ग्रंथ साहब दे हथ लिखित सरूप मौजूद ने।

5. उदासीन अखाड़ा नेड़े पशूपती मन्दर।

50-60 साल पहलां तक इथे कोयी 500 घर गोरखे सिक्खां दे सन। इथों दे मट्टां विच गुरू ग्रंथ साहब दियां कई बीड़ां मौजूद सन। इक अजेही बीड़ वी हैगी सी जिस विच नौवे पातशाह दी बानी अंकत नही सी। भाव दसम पातशाह दे आगमन तों पहलां दी सी। इथे इक बहुत ही खूबसूरत हथ लिखत बीड़ सी जिस विच बानी दुआले सुनेहरी वेल बनी होयी सी। कोयी समगलर इनां भोले भाले गोरखे महंतां कोलो उह



उदासीन अखाड़ा, पशुपती नाथ मन्दर दे पिच्छे

चलाकी नाल चुक्क लै गया है।

ग्यानी ग्यान सिंघ ने अज्ज तों सदी पहलां लिख्या है कि पंडत नरैन सिंघ निरमले संत ने इथों दे राजे समेत अनेकां लोकां नूं गुरमत्त दे दायरे विच ल्या रक्ख्या है।

इथों दे राजे ने सत्र 1800 ई विच गुरू नानक मट्ट नूं सैकड़े एकड़ जमीन अलाट कीती सी। उह शाही फरमान महंतां ने अज्ज तक सांभ्या होया है।

बदकिसमती नाल इथे नेपाल दी संगत वी प्रचलत रवायत सांभ नां सकी कि किस महीने-साल गुरू साहब इथे पधारे सन। बाद विच लिखियां गईआं इतहासिक किताबां ने रवायत ते असर कर दिता जिस करके लोकां विच इक गलतफहमी पायी जादी है कि गुरू साहब 1515 विच इथे आए ते राजे दा रोग दूर कीता सी जिस करके राजे जै जगत मल्ल ने सैकड़े एकड़ जमीन गुरू नानक मट्ट नूं अलाट कर दिती। अखे मट्ट दे गुरसिक्ख जोगियां ने उह शाही फरमान अज्ज तक सांभ्या होया है। जदों कि सच्च इह है कि जमीन दा पट्टा 1800 ई च जारी होया सी। उह वी उस वेले जदों पंजाब दे इलाक्यां विच उठियां सिक्ख

गुरू नानक मट्ट, नेड़े पशुपती मन्दर दी खसता हाल इमारत



मिसलां दे राज ने पूरे भारती उपमहांदीप विच मुगलां दे दन्द खट्ट करके ते न्यां दे राज करके नामना खट्ट्या सी अते लहौर विच महाराजा रणजीत सिंघ ने इनसानियत पक्खी हकूमत खड़ी कर दिती सी। भाव कि इह गुरू नानक दे चमतकार सदका खड़ी होयी राज दी होंद दा ही कमाल सी। कहन तों मतलब जदों किसे कौम दी राजनीतक हालत सुखावीं हुन्दी है तां गवांठी जां दूसरे वी कदर करदे ने। लहौर विच राज होन करके नेपाली राजे ने सिक्खी दी वद्ध कदर कीती सी।

याद रहे गुरू साहब कदी वी लंगर पानी छक्कन तों इलावा कोयी भेट सवीकार नहीं सी कर्या करदे। इतहास गवाह है कि उहनां ने थां थां राज्यां जां अमीरां, शाहां अते सुदागरां दियां भेटावां बड़ी हलीमी नाल ठुकराईआं सन। हां किते किते राजे उहनां दा टांगे जां



रघबीर सिंघ खड्डर साहब थापाथली गुरदुआरे दी हालत ब्यान कर रहे हन कि ओते पई टिन दी छत्त विच मघोरें होए पए ने। ऐन इहो हाल है काठमंडू दे बाकी सिक्ख स्थानां दियां इमारतां दा। स.स.मान दल दे कारकुत्र रघबीर आपने वीड्यो विच नेपाल दे सहजधारी सिक्खां खिलाफ नफरत वी उगलदे हन। जिन्नां ने सदियां तक सिक्खी दियां इह निशानियां सांभ रक्खियां हन।सूझवान सिक्ख मान दल दा कट्टड़पंथी वरतारा वी समझन दी कोशिश करन।

बेड़े (जहाज) आदि दा करायआ जरूर भर द्या करदे सन। सानूं उह फुरमान वेखन दा मौका मिल्या है। जिस विच बड़ा साफ साफ लिख्या है कि गुरू नानक मट्ट दी बखशश सदका राजे दा रोग दूर होया अते राजे ने खुश हो के जमीन दा पट्टा लिख दिता है। राजे दा नां महाराजा गिरवान योधा बिकरम शाह है। तारीक पोह सुदी 5, सत्र 1857 संमत भाव ईसवी सत्र 1800 बणदा है।(उस फरमान दी फोटो पिच्छे सफा 140 ते है।)

ललितपुर तों ही बण्या है जनमसाखियां दा अलालाचीन

काठमंडू तों 8 कि. मी हेठां, अज्ज ललितपुर वी इक तरां नाल काठमंडू दा हिस्सा ही बण चुक्का है। पर पहलां इहदी आपनी वक्खरी होंद सी। इह तां काठमंडू तों वी पुराना नगर है। पर प्रसिद्ध मन्दर काठमंडू होन करके उहदा नां ज्यादा चल प्या है। कुदरती आ गुरू साहब ललितपुर आए। इहदा नां पाटन वी चलदा रेहा है। गुरू साहब वेले ललितपुर इलाके जां इह कह लओ काठमंडू घाटी नू ओनी दिनी यल जां याला केहा जांदा सी। हिन्दुसतानी लोक तिब्बत, सिक्कम, भूटान, नेपाल जेहे बोधी हिस्स्यां नू चीन ही गिणदे सन। फिर नेपाल विच वी बोधीमत गुरू साहब दे वेले पूरा प्रचंड सी। नाले जोगियां दा मछिन्दर नाथ वी इथों दा ही दस्स्या ग्या है। इस करके जोगमत वासते याला दी अहमियत होर वी ज्यादा सी। सो भारतियां लई नेपाल उहनी दिनी यालाचीन कहायआ। इस करके याला जां आला ही हो सकदा है अलालाचीन।

याला दी मूरती कला उहनी दिनी सिखर ते सी।



### नेपाल तों वापसी

इक निरंकार सरबव्यापक दे सतिनाम दा प्रचार करदे होए साहब फिर पाटन अते भकतपुर हुन्दे होए अते रसते दे होर नगरां दे वसनीकां दा उधार करदे होए फिर मिथला इलाके विच दाखल होए ते जिथे अज्ज जनकपुर है उस तों उतांह पहाड़ पासे जोगियां दे मट्ट सन उहनां दा कल्यान कीता।

भाव जनकपुर राजबिराज अते बिराटनगर दा पहाड़ पासा गाहआ। जनकपुर ज्यादा पुराना शहर तां नहीं है। य राजे जनक दे मूल शहर दा तां कोयी अता पता नहीं लगदा। उंज वी इह सभ मिथेहास ही गिण्या जांदा है। याद रहे हिन्दू मिथेहास दी सीता इथे ही राजा जनक नू हल वाहुद्यां स्याड़ विचों मिली सी। राजे ने उहनू आपनी धी वागू पाल्या अते उहदे जवान होन ते शरत रक्ख दिती सी कि सीता दा व्याह उहदे नाल होवेगा जो सीता दा धनख चुक्क सकेगा। ओदों फिर अयुध्या नगरी दे राजकुमार राम ने उह धनख बान चुक्क्या सी। मिथिला दे राज्यां नू जनक राजे केहा जांदा सी। अज्ज मिथिला दा कुझ इलाका नेपाल विच ते बाकी बेहार अते यू पी विच पैदा है। हालां पूरनिया अते सीतामंडी पुराने शहर ने जनकपुर सहर दी नीह 200 साल पहलां ही रक्खी गई सी क्युकि इथों सोने दी जनाना मूरती निकली सी जिस नू मन्न ल्या ग्या सी कि इह सीता दी मूरत ही है।

इस इलाके दे साहब दे प्रचार बाबत ग्यानी ने लिख्या



नानक मट्ट, मन्दर सोभा भागवती, काठमंडू दे लागे मौजूद सिद्ध वाटिका ते लमकदा 1884 ई दा टल्ल जिस ते गुरमुखी दे अक्खर ढले होए हन।

है:

**"जनकपुर।** इथों दे लोकां नू पत्थर दे बने धनुक्ख बान दी पूजा करनों वरज्या। पंड्यां ने गल बणायी होयी सी कि इह भगवान राम दा धनुख बान है।"



**चतरे -** "चतरे नगर जा ठहरे। जिथे र्यासत नैपाल वल्लो इक लक्ख दी जागीर हुन भी गुसाई फकीरां नू मिलदी है।" (नेपाली सिक्खां नाल गल्ल बात करन ते पता लगा है कि इह मट्ट अज्ज तक मौजूद हन। पर सज्जन सही पता नहीं दस्स पाए। इस थां नू असी अज्ज दे हालातां मुताबिक जो पछाण्या है उह पिंड चतारी (नकशा सूचक 26.725280, 86.182359) है जो कमला दर्या दे पूरबी कंठे ते जनकपुर तों ऐन पूरब पासे नक्क दी सेध ते 25 कि. मी है। सड़क रांही जान लई जनकपुर तों उत्तर छिरेछवरनाथ ते फिर पूरब मिरचई आ ते फिर हेठां पच्छम वल चन्दर अयोध्या पुर तों चतारी।

इथे इस वेले वी तिन्न मट्ट मौजूद हन: 1. धूणिया मट्ट, 2. तकिया मट्ट अते 3. भड़िया मट्ट। "चतरे तों तिन्न कोह उरे बणखंडी दे तप करन दी जगा खाता साहब करके मशहूर है। इथे तिन्न पिंड नैपाल सरकार वलो मिले होए हन। इक्क वारी महंती पिछे झगड़ा होया, खून होए, इस करके हुन इक्क लकड़ा गड्डू के उसदा नां मोहन दास महंत रक्ख छड्ड्या है ते कार बार साधू करदे हन। चतरे तों 6 कोह इक्क धूनी भी वणखंडी दी

◆ दलुविन्दर प्रेवाल दा मन्नना है कि अलालाचीन नाम सिक्कम विच मौजूद कसबा लाचेन करके है। जदों कि सचायी इह है कि लाचेन कसबा बहुत ही मामूली है ते इतहासिक तौर ते महत्ता नहीं रक्खदा। नां ही लाचेन नां दे दरे दी पंजाबियां अते हिन्दुसतानियां लई 500 साल पहलां कोयी प्रसंगकता सी नां ही उहनां इह नां पहलां सुण्या सी।(बाला- 237 ने अलाल चीन नां दा पंछी वी लिख्या है।)

\*इस पते दी तसदीक होनी बाकी है।

है जिस नाल सत्त पिंड जागीर दे हन ते मकान भी वड्डा भारी है उस धूनी नूं। उथे इक नाले नूं फाहुडी गंगा अते चशमे नूं करमंडल चशमा बोलदे हन। नेपाल वाले राजे दा सिद्ध जिस दा नाम औलिया सी, उस ने वी बाबे कोल आ के बड़े प्रश्न उत्तर कीते अते अखीर ते उह वी चरनी लग्गा।”

इथों भाव जनकपुर दे इलाके तों फिर साहब पूरब वल

विशुनू भगवान दा वराह अरथात सूर अवतार। पर इह विशाल मूरतियां सागर ऐम पी (खब्बे) अते उड़ीसा (सज्जी)



नूं हुन्दे हन।

**वराहखेतर-**“ब्राह्मखेतर - चतरे तो चल फिर के बराह छेत्र पर जा ठहरे। बराह कशेतरा (नकशा सूचक 26.827903, 87.171813, जिला सुन्नसारी, नेपाल-कोसी नदी दा पूरबी कंढा।) पहुंचे। इह वी उहनी दिनी हिन्दूमत दा प्रमुख सथान सी।”

सिरफ एना ही नहीं इस दा जिकर हिन्दू आं दे प्रसिद्ध साशतर ब्रहम पुरान, वराह पुरान, सिकन्द पुरान अते महं भारत विच वी मिलदा है। इथे विशुनू दे दस अवतारां विचों जेहड़ा बराह जां वराह भाव सूर अवतार है उह पूज्या जांदा है। भूचाल विच पुराना मन्दर तां ढह चुक्का है। किसे वेले इथों 1500 साल पुराणियां मूरतियां निकलियां सन।

गुरू जी ने इथे पुजारियां नूं सच्च दा ग्यान दिता ते समझायआ उस अकाल पुरख नूं पूजो जिस ने विशुनू जां वराह जेहे अवतार पैदा कीते।

### सिक्कम अते भूटान दी उदासी

बदकिसमती नाल जनम साखियां विच गुरू साहब दी नेपाल, सिक्कम, भूटान आमद बारे साफ जिकर नहीं मिलदा। इक साखी मिलदी है, 'साखी भूटंत देस की चली'। अजोके सभ लिखारी उनूं भूटान नाल होना मन्नदे पर इह कुलू लागले भूतर जां भूटंतर बाबत है। (देखो सफा 303)

जिवे असी पिछे बार बार दस्सदे आ रहे हां गुरू जी दा

निशाना कोयी धारमिक सथान हुन्दा सी जिथे साधू संतां दा समूह होवे। याद रहे उह सैर जां तफरी नहीं सन कर रहे जिवे ग्यानी जी ने लिख्या। उहनां दा मिशन सी लोकायी नूं इक निरंकार दा ग्यान कराउना अते ऊल जलूल दियां पूजा प्रनालियां तों हटाउणा। सिक्कम भूटान दे दुरगम पहाड़ी खेतरां विच कबील्या दा राज सी। किते किते बोधी मट्ट सन। अबादी बहुत ही घट्ट सी। इलाके दी बोली वी भारती बोलियां तों चोखी वक्खरी ते तिबती भाशा नाल थोड़ा मेल खांदी है।

क्युकि नेपाल विच गुरू साहब दी आमद बारे सभ तों पहला जिकर ग्यानी जी ने ही कीता है अते ग्यानी जी ही गुरू साहब दा भूटान अते सिक्कम वी जाना लिखदे हन।

ग्यानी जी अनुसार गुरू साहब धुमरा (बिराट नगर) तों पूरब सिलीगुड़ी नूं जांदे ने ते जिथे अज्ज दारजीलिंग है उथे वी कोयी मशहूर बोधी जां जोगी मट्ट सी जिन्नां नूं निरंकार दी अराधना दा उपदेश दे के उतांह पहाड़ां नूं चड़हदे हन।

दारजीलिंग तों कोयी 100 कि. मी दा पहाड़ी पैडा तह करके गंगटोक पहुंच बोधियां नूं निरंकार दी होंद बारे दस्सदे ने। रसते विच होर जो धारमिक सथान सन, जा के, लोकायी दा कल्यान करदे हन।

गंगटोक दे मट्टां विच उपदेश करन उपरंत उत्तर दी यातरा जारी रखदे ने।

उंज इह तां बड़ा साफ है कि साहब ने सिक्कम-भूटान दे इलाके दे मुख्क मट्ट गाहे सन। मौजूदा हालातां तों बहुत पहलां ही भाव 18वीं अते 19वीं सदी विच वी बोधी लामे अमृतसर दी यातरा करदे आए हन। उहनां विचों कई भोल्यां दा इह वी सोचना सी कि गुरू पदमसंभव (रिमपोचे) अते गुरू नानक इक ही गल है।

पहाड़ चड़हन दे शौकीन कुझ सिक्ख जदों तिब्बत विच गए तां उहनां ने लफज 'नानक लामा' ओथों दे बोधियां दे मूंहो सुण्या।

पर ग्यानी जी दी गलती है जेहड़ा लिखदे हन कि गुरू साहब इधरों ही फिर तिब्बत अते हिमालिया दे परले पास्यो दी जा के कैलाश परबत पहुंचदे हन। क्युकि ग्यानी अते होर लिखारी नेपाल यातरा दे बाद दूर पूरब (सिंघापुर मलेशिया) दी यातरा ते जाना लिख दिन्दे हन अते इस प्रकार आपनी गल आपे ही कट्ट दिन्दे हन। इस करके असी उहनां इतहासकारां नाल सहमत हां जेहड़े मन्नदे हन कि कैलाश परबत दी यातरा गुरू साहब ने तीसरी उदासी मीके कुल्लू हिमाचल वाले पास्यो आ के कीती सी अते ओधरों ही वापस लेह सकरदू नूं परते सन।

परबत आरोही कमांडर ऐम ऐस कोहली (सरोतत: तिरलोचन) अते करनल ऐन ऐस ईसर सरोत पपप-329

कोयी सिक्ख विदवान गुरू साहब दी हिमालिया दे इहनां इलाक्या दी उदासी मन्नन नूं त्यार नही। उहनां दा कहना है कि लामे 'गुरू' शबद आपने 8वीं सदी दे महान बोधी प्रचारक रिमपोचे वासते वरतदे हन। दूसरे पासे इह वी सच्च है कि बोधी मन्नदे हन कि रिमपोचे मूल विच गंधार देस (रावलपिंडी इलाका) दा रहन वाला सी। पर फिर वी लामे बोधियां दे मनां विच अमृतसर बैठना साफ सबूत है कि गुरू नानक दा संबंध इस इलाके नाल हैगा। नाले कुझ सिक्ख फौजियां ने लाम्यां दे मूहो लफज नानक लामा वी सुणिए है।

गुरू शबद खास करके 8 वीं सदी दे रिमपोचे वासते वी वरत्या जांदा है। तिबती लोकां दा मन्नना है कि रिमपोचे गुरू मूल विच पंजाबी सी। इस कारन गुरू रिमपोचे अते गुरू नानक बाबत इहनां सिद्धे साधे बोधियां नूं भम्बल भूसा वी प्या होया है। (वेखो सफा 297 हिमाचल)

इक होर फौजी लिखारी करनल दलविन्दर सिंघ ग्रेवाल ने सिक्कम भूटान दे इलाक्या विच आपनी तायनाती दौरान काफ़ी असथान लभे हन जिथे गुरू नानक गए। पर बदकिसमती नाल इस लिखारी ने रिमपोचे/गुरू नानक दे भम्बल भूसे दे मसले ते कोयी गहरी पहंच नही दिखाई।

दलविन्दर मुताबिक सिक्कम विच गुरू साहब हेठ दिते असथानां ते पधारेः

1. लाचेन - इथे गुरू साहब नूं मुकामी राजे ने चोले दे रूप विच खिल्लत बखशी। उह चोला अते गुरू साहब दा करमंडल अज्ज वी इथे लाचेन मट्ट विखे सांभ्या प्या है।
2. मुंगूथांग- इथे गुरू साहब ने लोकायी नूं देआं तों बचायआ जेहड़े काबू आए इनसान नूं खा जांदे सन।
3. गुरू डांगमार (विसथार अगगे वेखो)
4. चुंगथांग (विसथार अगगे वेखो)
5. थंगू- इथे गुरू साहब दी पत्थर ते चरन पादुका सी। अज्ज उह पत्थर अलोप है क्युकि सड्हक बणाउन वेले बरूद नाल उडा दिता गया सी। फिर वी चरनपादुका वाला टुकड़ा किसे ने लभ के सांभ्या होया है।

**चुंगथांग** - ग्यानी जी अनुसार गुरू साहब धुमरा (बिराट नगर) तों पूरब सिलीगुड़ी नूं जांदे ने ते जिथे अज्ज दारजीलिंग है उथे वी कोयी मशहूर बोधी जां जोगी मट्ट सी जित्रां नूं निरंकार दी अराधना दा उपदेश दे के उतांह पहाड़ां नूं चड्हदे हन। दारजीलिंग तों

कोयी 100 कि. मी दा पहाड़ी पैंडा तह करके गंगटोक पहुंच बोधियां नूं निरंकार दी होंद बारे दस्सदे ने। रसते विच होर जो धारमिक सथान सन, जा के, लोकायी दा कल्यान करदे हन।

गंगटोक दे मट्टां विच उपदेश करन उपरंत उत्तर दी यातरा जारी रखदे ने ते चुंगथांग नां दे सथान ते जिथे बिराजे होए सन उथे नाल ही चटानां विच पानी दा



चुंगथांग - पहलां फौजियां ने इह गुरुदुआरा बणायआ।

चशमा जारी कर दिता। इथों दे पहाड़ी लोकां नूं वी फसल बीजन दा चज्ज नही सी ते सिरफ जंगली फलां अते शिकार ते ही निरभर सन। इहनां नूं खेती दा वल सिखायआ। धान बीजना अते केले दी काशत करनी सिखाई। इथे इक उह दरक्खत वी है जेहदियां टहणियां टेढियां मेढियां हुन्दियां हन। सथानक लोकां

दा कहना है कि इह रुक्ख गुरू साहब दी खूंडी दी याद दिवाउदा है।

अजोके समें विच इस सथान दी खोज इक फौजी



चुंगथांग - अज्ज कारसेवा वाल्यां ने होर वी शानदार गुरुदुआरा बना के बोधियां नूं होर वी चिड़ा दिता है।

<https://www.sikhphilosophy.net/threads/guru-nanak-in-sikkim.50894/>

● ग्यानी 213-4, व करनल ऐन ऐस ईसर सरोत पपप-329

+ <https://www.youtube.com/watch?v=OIohDXqz-Kw>



अफसर मेजर (बाद विच करनल) ऐन ऐस ईसर ने कीती सी। ्व फिर कुझ फौजियां इथे गुरुदुआरा साहब बना दिता अते हुन 10 कु साल पहलां दिल्ली वाले कार सेवक बाबा हरबंस सिंघ हुरां खूबसूरत गुरुदुआरा इमारत बना दिती है।

हुन इस थां ते वी आर ऐस ऐस दी साजिश तहत बोधी कबजा करवाउन दियां त्यारियां ने। इह वी हो सकदा इस लिखत दे छपन तक कबजा हो वी चुक्का होवे।

गुरुदुआरा गुरू डांगमार झील, सिक्कम

कंचनजुंगा पहाड़ियां दे थल्ले भाव 17000 फुट दी उचायी ते इक झील है डांगमार जिथो तीसता नदी निकलदी है। इह झील अजेहे सथान ते है जिथे तापमान कदी मनफी 40 डिगरी तक वी पहुंच जांदा है। कुदरती है कि झील सारा साल जंमी रहन्दी है। पर इस झील दा इक हिस्सा अजेहा वी है जिथो सारा साल पानी नही जंमदा।

पिछले 80 वे दहाके विच जदो सिक्ख फौजी जवान इथे तायनात सन तां मुकामी लाम्यां ने उहनां नूं दस्स्या कि झील दे इस पासे दा नां जंमना गुरू नानक दे वर करके है। उहनां दा मन्नना है कि गुरू साहब इस इलाके विच जदो आए तां सथानक लोकां ने साहब अगे बेनती कीती कि पीन वाले पानी दी वड्डी किल्लत है। झील तां बहुता समां जंमी ही रहन्दी है। केहा जांदा है उदो फिर गुरू साहब बरफ ते आपने हथ विच लई जदो डांग मारी तां ओथे पानी ही पानी सी। केहा जांदा है कि ओदो तो लै के फिर झील दा इह हिस्सा कदी नही जंम्या। इस असथान दा नां है गुरू डांगमार (नकशा सूचक 28.03559, 88.711717)



किसे वेले गुरुदुआरा गुरू डांगमार साहब। फिर इसनूं सरब धरम असथान बणायआ ते अज्ज निरोल बोधी मट्ट बण चुक्का है। गुरू ग्रंथ साहब नूं अगल्यां कढ्के चुंगथांग विखे सड़क ते रक्ख दिता सी।

जदो सिक्ख फौजियां इह गल सुनी तां उथे इक असथायी ढांचा बणा, निशान साहब गड्डु दिता। 1990 दे दहाके विच फिर फौजियां उथे गुरुदुआरा साहब बना के प्रकाश कर दिता। इस सभ विच इक सिक्ख फौजी करनल दलविन्दर सिंघ ग्रेवाल दा चोखा



गुरू डांगमार झील, सिक्कम जिस दा इक नुक्कर दा पानी कदी नही जंमदा।

योगदान पड़हीदा है जिस मुतल्लक उहनां किताबां वी लिखियां होई आहन।

1997 विच फिर इस असथान नूं सरब धरम सथान विच तबदील कर दिता गया। ओदो फिर सरकार पक्खी सिक्खां ने इस कदम नूं सलाह आ। उहनां नूं इस गल दा अहसास ही नही सी कि इक म्यान विच दो तिन्न तलवारां कदी नही समा सकदियां। जदो फिर ओथे हिन्दू मूरतियां वी रक्ख दित्तियां गईआं तां सथानक लामे वी जाग उठे। ओधर 1984 दियां घटनावां करके सिक्खां खिलाफ नफरत तां भरी ही जा रही सी। एसे गेरेवाल दी दिती इंटरव्यू मुताबिक फिर दिल्ली दी किसे गुपत जथेबन्दी ने लाम्यां नूं सिक्खां खिलाफ भड़काय दिता।\*\*\* फिर अप्रैल 2019 नूं इस सरब धरम असथान विचो गुरू ग्रंथ साहब चुक्क के चुंगथांग गुरुदुआरे दे लागे सड़क ते ल्या रक्ख दिता।

उपरंत सिक्खां दी डांगमार झील ते आउन ते पाबन्दी ला दिती गई। इस वकत इस थां ते सिरफ बोधी असथान ही है।

**भूटान** - गुरू साहब दा भूटान दी राजधानी थिम्पू विखे जाना ते उथे शबद रचना अते राजे नूं ग्यान देना ग्यानी ने लिख्या है। (वेखो पैड़ अगला सफा) भाव भूटान फेरी ग्यानी तो बाद खोज अगे नही चली। उंज इंटरनेट ते गुरू साहब दी होर थावां ते आमद बारे जिकर मिलदे हन। मिसाल दे तौर ते:

**भूटान** - इह सथान तिब्बत-भूटान सरहद्द ते 18223

विच मूब

- <http://sikhsangat.org/2014/sikhs-to-restore-guru-nanak-sahib-gurdwara-in-nepal/>
- <https://www.theweek.in/theweek/cover/2018/04/14/gurudongmar-gurdwara-in-sikkim-converted-into-a-buddhist-shrine.html>
- <https://www.sikhphilosophy.net/threads/guru-nanak-in-sikkim.50894/>
- <https://www.youtube.com/watch?v=OIohDXqz-Kw>

फुट्ट उचायी ते है। इथे इक छोटा जेहा तलाब जां झील गुरू कंभ जां गुरू कुंभ है अते केहा जांदा है कि गुरू साहब दी बखशिश है कि इस दा पानी वी नही जंमदा अते इस करके लोकां दे पीन दे कंम आउदा है। ्य

**वापसी-**सो गुरू साहब पटना तों लालगंज, वैशाली, केसारिया, अज्ज दे बीरगंज हुन्दे होए नेपाल विच वड़े। काठमंडू तक गए अते वापसी ते जनकपुर दा इलाका

गाहआ। फिर बिराट नगर, सिल्लीगुड़ी, दारजीलिंग पास्यो उतांह सिक्कम वल गए, वापस आउद्यां भूटान दे कुझ मट्ट देखे ते फिर धुबड़ी पहुंचे। ओथों फिर ब्रह्मपुत्र दे नाल नाल हुन्दे होए ब्रह्मकुंड तक गए अते वापस नागालैंड हुन्दे होए बंगाल दे शहर गाहुन्दे चिट्टागांग पहुंचे।-

## ◆ नेपाल, भूटान, सिक्कम बारे तवारीख गुरू खालसा (सफा 213 तों 220) दा नजरिया

केहा जांदा कि ग्यानी जी खुद नेपाल वी आए सन। पर नेपाल उत्तर-पूरब बारे उहनां दी रिपोरट किते किते धरातली नकशा (टोपोग्राफी) नूं नजरअन्दाज़ करदी नजर आउदी है। ग्यानी जी दी लिखत हेठां पेश कीती जांदा है। ग्यानी दे दिते सथानां दे नावां विच किते फरक वी है। असां उह थावां पछानन दी कोशिश कीती है अते थावां ते साडी व्याख्या अते टिप्पणी, ब्रैकटों विच दिती गई है।:

--(नेपाल अते मिथिला इलाक्यां बारे लिखत पिछे आ चुक्की है) - अगगे धोमरी दा किला ते शिवपुर नूं देखके ब्रह्मकुंड दे मेले पर जा फिरे। उथों दे लोक जक्खां दी पूजा करदे से। गुरू जी ने सभ नूं प्रमेशवर प्रायन कीता। सो हुन तक नानक रिखी नूं मन्नदे हन। (इक डुमरी तां चतारी दे राह विच भाव 9 कि. मी. उत्तर पूरब विच है। जां फिर हो सकदे धोमरी तों मतलब धुमराह है जो सुन्नसारी जिले विच कोसी नदी दे कंठे ते है।

असां धुमराह (सूचक नकशा 26.766510, 87.136304) अते डुमरी (सूचक नकशा 26.928172, 86.211695) दोवे नकशे ते दिखा दिते हन।

शिवपुर तों मतलब सिबसागर (सिबसागर) असाम है ते जदों कि ब्रह्म कुंड धुर पूरब असाम विच है जेहदी कथा परसराम नाल मिलदी है। ब्रह्मकुंड ब्राह्मकशेतर तों सड़क रसते 1254 कि. मी है।)

एदू अगगे लखमपुर नूं देख पलटी झील दे किनारे किनारे हवेल खांची दे परबतां नूं लंघदे होए कृष्णा ताल धौलगड़ह हुन्दे होए फगन दे महीने संमत 1572 बि. विच शहर खटमंडू जा उतरे। (इथे ग्यानी जी दा लखमपुर तों भाव लखीमपुर असाम है। 1900 ई दे आस पास अंगरेजां दे भारत विच लखीमपुर यासत मशहूर सी। धौलगड़ह तों भाव असाम दा गड़ह दौल है जो तेजपुर हवायी अड्डे तों 6 कि. मी दक्खन ते वाक्या है। पलटी झील, कृष्णा ताल वी पता नही केहनूं कह गए हन। अज्ज साडे कोल इनां सूब्यां दियां झीलां दी लिसट मौजूद है पर इह नां किते नही मिलदे। ग्यानी जी इथे नेपाल दे नाल असाम दे इलाके रलगड्ड कर गए हन।)

इथों अगगे नैपाली मुलक दा सैल करदे होए दर्याई टेलिया उतर कर ललातापट्टी दा देस जो खरा सुन्दर मैदान है जा देखा। एस देस विच सुनैहरी रंग दा पत्थर है जो जनम साखी विच लिखा है। मरदाने ने आख्या असी तां सोइने नूं लताड़ रहे हां। ओस रंग दा पत्थर किसे किसे थां अमृतसर दरबार साहब जेहिया इमारतां विच लग्गा होया है। (इथे शायद ललितपुर तों हेठां दक्खण-पूरब दी पट्टी दी गल कर रहे हन। टेलिया नां दा दर्या नही लभ्भा सानूं।) उस तों अगगे सिक्कम देस तामलंग शहर जो उथों दी राजधानी है ओस दे उत्र वत्री इक पहाड़ी पर जा बैठे। (गंगटोक बारे गल कर रहे हन।) मरदाने ने रबाबा वजाया ते शब्द गायआ तां कई

आदमियां दी भीड़ इकट्टी हो गई।.. गुरू जी दे शब्द दी शकती नूं देख के ओथों दा राजा भी सेवक बण गया। ओथों दे वपारी संमत 1943 बि. (1886 ई नूं स्त्री अमृतसर जी विखे आए से तां उहनां ने इह प्रसंग सुनाया सी।

इथों दारजीलंग, चंगा नाम बसतियां नूं देख कंचन परबत नूं लंघ अनेक बसतियां पहाड़ा दा झाका लै भोतान देस विच प्रवेश कीता। शहर अमलंग ते तासगाऊ जो गुरू कुंभे देस विच उछे हन ओथों दे बाशिन्यां नूं मड्हियां सेउणों ते मुरद्यां दे नाम पूजणों हटा कर प्रमेशवर दा भजन करन लाया। योह लोग गुरप्रनाली वागूं सवेरे उठके आपने वज्या दे नाम गिणदे रहन्दे से। (दारजीलिंग शहर 19 वी सदी विच ही वसायआ गया सी। पर इस इलाके विच कोयी मट्ट होवेगा। चंगा बसती तों भाव चुंगथांग इलाका है 27.603802, 88.649825 । गारो नां दा कबीला ते पहाड़िया मेघाल्या विच हन: गुआलपाड़ा तों दक्खन कुझ भाग असाम नागालैंड तिरिपुरा दा इस हिस्से आउदा है। कह सकदे हां कि इस दा केदर धुबरी (असाम) ही है। तासगायो तों भाव भूटान दा तराशीगांग है जो भूटान दे पूरबी भाग विच है। कंचन परबत तों भाव दुनिया दी प्रसिद्ध कंचनजुंगा पहाड़ी है। अमलंग तों भाव पुनाखा दज़ांग हो सकदा है।)

एथों चल तासी सूडन नाम शहर जो एथों दी राजधानी जा उतरे। हरवरख खंड भी एसे देस दा नाम है। (ग्यानी जी दा इस तों मतलब थिम्पू है क्युकि ओथे ताशीछो नां दा मशहूर किला ते मट्ट है) एथों दा राजा भी बाबा जी दी महमा शकती सुन के दरशनां नूं आया तां बाबा जी ने इह शब्द उचार्या:

सिरीरागु महला 1 घरु 2 ॥ धनु जोबनु अरु फुलड़ा नाठियड़े दिन चारि ॥ पबनि केरे पत ज्यु ढलि ढलि जुंमणहार ॥1॥ रंगु मानि लै प्यार्या जा जोबनु नउ हला ॥ दिन थोड़ड़े थके भया पुराना चोला ॥1॥ रहाउ ॥ सजन मेरे रंगुले जाय सुते जीरानि ॥ हं भी वंजा डुमनी रोवा झीनी बानि ॥2॥ की न सुणेही गोरीए आपन कत्री सोइ ॥ लगी आवह साहुरै नित न पेईआ होइ ॥3॥ नानक सुती पेईए जानु विरती सत्रि ॥ गुना गवायी गंठड़ी अवगन चली बत्रि ॥4॥24 ॥

शब्द सुणके राजे दा मन गद गद हो गया ते वाहगुरू वाहगुरू जपन लग्गा।

ओसे देस असकरोदे शहर विच इक धरमसाला ते मूरति बाबे नानक तपे दी है, जिस अगे ओथों दा राजा हत्य जोड़के बैठा होया है। (असकरोदे नां दा पिंड जां शहर असी भूटान विच नही लभ्भ सके। उंज उसक नां कसबा भूटान दे दगाना जिले विच मौजूद है। पर इस दा इतहास नही लभ्भ सके।

इह वी हो सकदा ग्यानी जी इथे कशमीर (पाकिस्तान) दे सकरदू शाहर दी गल कर रहे होण।)

एथों चल सांपू नदी दे किनारे किनारे मुलक दा सैल करदे होए चम्बयाल ते दोमुखीए परबत दे विचदी चीन दे मुलक विच जा निकले। (सानूं भूटान विच सांपू नां दी

**पिछि जी घाघी** नदी नही मिली। खैर ग्यानी जी दा मतलब है कि इस तों बाद गुरू जी उत्तर पासे नूं जा चीन विच दाखल होए।)

जनम साखी विच जो अलालाचीनां दा मेला लिखया है सो चीन दे परबतां विच कोयी अलालाचीन कोयी कौम जानवरां वरगी होवेगी।.....(अललाचीन पंजाबियां वासते नेपाल दा पुराना नां है। )

ओथों अगो सिंघापुर विच (जिथे हुन बहुत सिक्ख अते गुरुदुआरा बाबे दा है) जा रहे ते ओथों दे लोगां नूं मुरदे पूजणों हटाके प्रमेशवर दी भगती करन लाया ते ओथों तिब्बत वत्री तुर पाए।...उस तों पार हो लांबयां दे देस विच पहुंच गए। एह मुलक चीन, तिबत, कैलाश हिमालय दे विचकार है।

(सो सिंघापुर भाव मलेशिया दी गल करे हन। कित्ये मलेशिया अते किते तिब्बत। जदों कि बाला जनमसाखी साफ तौर ते चितागांग ते होर तट्टी देसां तों बाद जगननाथ पुरी जान दी गल करदी है।

सिंघापुर तों बाद ग्यानी -220 गुरू साहब दी कैलास मानसरोवर दी यातरा दी गल करदे हन। भाव तीसरी उदासी वाले सथान।

“यारकन्द, ब्रहमहोल परबत ..तिबत .. ल्हासा, लद्दाख ... जंकार नदी ... सरकोट पसक ...गिलगित .. आसकरदू .. सीनगर . मटन तीरथ, ....कशतवार .. भद्रवाहा ... मनकोट.. वैशानोदेवी.. जंमू अते सुलतानपुर लोधी आ पहुंचे। (सफा-225)

सो इस प्रकार महसूस हुन्दा है कि ग्यानी जी ने नेपाल, सिक्कम भूटान, मलेश्या दे सिंघापुर आदि दी उदासी बारे लिखत लापरवाही अते भूगोल नूं नजरअन्दाज करके दिती है। होर वेखो ग्यानी जी पहली उदासी दे सथानां जिवे ब्रहमकुंड, गडह दौल तेजपुर (असाम) , वी तीसरी उदासी च दिखा दिन्दे हन। आपे ही ब्रहमपुत्र दे नाल नाल दी उदास (धुबड़ी असाम) नूं पहली उदासी विच दिन्दे हन।(वेखो ग्यानी -117) ।

सुरिन्दर सिंघ कोहली (कोहली-115) ने बिनां ध्यान दित्या ग्यानी जी दी रिपोरट प्रवान कीती अते अजोके लिखारी दलविन्दर सिंघ ग्रेवाल दो कदम अगो निकल गए हन। ग्रेवाल जेहे सरकार पक्खी लिखारियां दी पहुंच कारन गुरू डांगमार गुरुदुआरे दे मसले ते पंथ नूं नमोशी सहनी पई है।

◆ इह साफ तौर ते उहनां दी गलती है जेहड़ा लिखदे हन कि गुरू साहब इधरों ही भाव समुन्दर तट्ट तों तिब्बत अते हिमालिया दे परले पास्यो दी जा के कैलाश परबत पहुंचदे हन। क्युकि ग्यानी अते होर लिखारी नेपाल यातरा दे बाद दूर पूरब (सिंघापुर मलेशिया) दी यातरा ते जाना लिख दिन्दे हन अते इस प्रकार आपनी गल आपे ही कट्ट दिन्दे हन। इस करके असी उहनां इतहासकारां नाल सहमत हां जेहड़े मन्त्रदे हन कि कैलाश परबत दी यातरा गुरू साहब ने तीसरी उदासी मौके कुल्लू हिमाचल वाले पास्यो आ के कीती सी अते ओधरों ही वापस लेह सकरदू नूं परते सन।

---

्य भूटान दे मशहूर अते इतहासिक बोधी मट्ट इस प्रकार हन: -  
1. तकतसंग , पारो घाटी, 2. कायचू लहांखांग , पारो घाटी, 3. रिनपुंग ज़ांग , पारो घाटी, 4. चेरी , थिम्पू 5. तांगो , थिम्पू 6. चोरटन यादगारी , थिम्पू 7. कूरजे लहांखांग , बुमथांग, 8. तामशिग लहांखांग , बुमथांग, 9. पुनाखा जोंग , पुनाखा, 10. लहुंटसे ज़ोंग , लहुंटसे, 11. जामबे लहांखांग , जक्र, 12. गंगटैंग , फोडरैंग। इह अजे वी खोज दा मजमून है कि गुरू

साहब केहड़े किड़े विच पधारे सन।

## सिक्कम दे गुर असथानां दे मसले ते श्रोमनी कमेटी ते होर सिक्ख जथेबन्दियां दा झल्लपुणा।

जिवे आपां उपर पडूह ल्या है कि सिक्कम दे गुरुदुआरा डांगमार झील ते बोधियां ने कबजा कर ल्या है अते गुरुदुआरा चुंगथांग ते कबजे दी त्यारी हो रही है। भाव सैकड़े सालां तों सिद्धे साधे बोधियां दी विरासत ने गुरू साहब दे सिक्कम आगमन दे सबूत सांभे होए सन। जदों वी कोयी सिक्ख इस इलाके विच जांदा तां उह बड़े फखर नाल कहन्दे कि "गुरू नानक साहब इथे वी आए सन। उह साडा वी गुरू हन।" बस इनी गल सुनन ते साडे जोशीले वीर झट्ट सोच लैदे ने कि इथे वी सिक्खी दा निशान साहब अते चिट्टा संगमरमरी गुरुदुआरा होवे। जदों कि सच्च इह है कि सिक्कम विच सिक्खां दी अबादी तां बिलकुल है ही नहीं। सो गुरुदुआरा बना के तुसी की सुनेहा देना चाहन्दे हो। झंडा गड्ड के असी उहनां बोधियां नूं आपने उहनां दे समाज विच प्रेशान (Embarrass) न कर दिन्दे हां। सर्गों जरूरत हुन्दी है अजेहे बोधी दी सोच नूं परपक्क कराउन दी। जिथे इस तरां गुरू नानक दा नां ल्या जांदा है। ओथे उहनां दी बोली विच गुरू साहब अते सिक्ख धरम बाबत किताबचे छापके वंडदे। असी लक्खां रुपए ला के गुरुदुआरा तां बना सकदे हां पर दो रुपए दा किताबचा नहीं वंड सकदे।

मन्त्र लओ किसे बोधी ग्रंथ विच किसे प्रमुख भिखशू बारे जिकर आ जांदा है कि उह तरन तारन गया सी। बोधी तरन तारन दरबार साहब लागे आपना मट्ट उसार लैदे हन। इस हालत विच शरधावान कट्टड़ सिक्ख की सोचणगे? बस ऐन इहो कट्टड़ बोधी प्रचारक चुंगथांग जां डांगमार विखे गुरुदुआरा सथापत करन मौके सोचदे हन।

सो पंथ नूं बेनती है कि सिक्कम दे गुरुदुआर्या दे मसले ते ओथों दे सथानक लोकां नाल पंगा नां जारी रक्खा जावे। सर्गों उहनां लोकां नाल प्रेम मुहब्बत नाल पेश आया जावे खास करके जदों ओथे कोयी सिक्ख अबादी तां है ही नहीं। जो कोरटां कचेहरियां विच गुरुदुआर्या दे कबजे लई केस चल रहे हन उह तुरंत वापस लै लए जान। इतहासक थावां लाम्यां दे सपुरद कर दित्तियां जान। हां जे लामे लंगर चलाउना चाहुंन तां उहनां नूं रसद मुहईई आ करवा द्यो।

इह पहुंच निरी सिक्कम तक ही सीमित नां होवे सर्गों हर उह इलाका जिथे सिक्खां दी अबादी नां दे बराबर है उथे इह ही नीत प्रधान होवे।

अज्ज बदकिसमती नाल साडी केंदरी जथेबन्दी श्रोमनी कमेटी दी कोयी द्रिशटी रह ही नहीं गई। साफ तौर ते इह इक सरकारी अदारा बण चुक्की है। याद रहे सरकारां दी गुपत नीत हुन्दी है फिरक्यां विच पाड़ पा के रक्खणा। गुपत तौर ते सरकार नाल मिले होए कुझ सिक्ख एसे अजंडे नूं अगो तोरदे हन। जरूरत है सिक्खी दी केंदरी पंचायत पच्छमी मुल्लकां जिवे यू के, कनेडा आदि विच किधरे सथापत कीती जावे।

याद रहे खुद्द श्रोमनी कमेटी सिक्खां दे ईसायी बनन नूं उतशाह दे रही है। साडे कोल सबूत है किवे रईए दे इलाके विच इक श्रोमनी कमेटी मैबर ने आप चरच दा उदघाटन कीता सी।

